



MQABBA LOCAL COUNCIL

29, PARISH STREET, MQABBA MQB 1512

TEL: 2168 0622 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt

Minuti tal-laqgħa numru wiehed u għoxrin (21) tal-Kunsill Lokali tal-Imqabba (KLM) li nżammet nhar it-Tlieta, 1 ta' April, 2014, fis-6.00pm fil-Bini Amministrattivi tal-KLM.

PREŻENTI:	Nicholas Briffa	Sindku
	Charlene Zammit	Viċi Sindku
	Grace Marie Mallia	Kunsillier
	Michel Farrugia	Kunsillier
	Paul Spiteri	Kunsillier
	Anthony Bonello	Segretarju Eżekuttiv (SE)

1. Is-SE informa lill-kunsillieri illi bħal-llum għoxrin sena ilu twaqqaf l-ewwel Kunsill u propju din il-laqgħa se tkun l-ewwel waħda *live streamed* fuq www.mqabba.gov.mt.
2. Is-Sindku ippresjeda l-laqgħa u qal it-talba.
3. Is-SE qara l-minuti numru għoxrin. Dawn sarulhom il-korrezzjonijiet li xtaqu l-kunsillieri, kienu emendati u tressqu għall-approvazzjoni. Paul Spiteri issekonda u dawn għaddew unanimament u ġew iffirmati u inizjalati fejn kull tibdil li sar kif muri fuq il-kopja originali bil-linka.

Punti mill-Minuti:

4. Dwar iċ-Ċentru tal-Komunita', Paul Spiteri ppropona li qabel nipproċedu bl-applikazzjoni tal-MEPA fejn għad iridu jsiru l-BOQ's, huwa ferm suggeribbli illi niltaqgħu mal-Perit William Lewis bhala Kunsill u possibilment niġu mgħarrfa kemm jiġi jiswiena flus, kemm-il darba d-diżinn ikun wiehed 3D.
5. Dwar il-fuljett, is-Sindku qal li dan sarlu *l-proof reading* u reġa' ntbagħat għand l-istampatur. Intant, billi kellna ninkludu formula biex timtela' minn dawk li jixtiequ jipparteċipaw fl-*Mqabba Youth Challenge 2014* li se tkun organizzata mill-KLM u l-*Imqabba FC Youth Nursery*, se jsir *flyer* li se tiddaħhal f'kull waħda mill-kopji tal-fuljett. Is-SE irrimarka illi ma kienx hemm spazju għall-*Profit and Loss Account* li kien ippropona s-Sindku fl-aħħar laqgħa sabiex jiddaħhal f'din il-ħarġa, u għaldaqstant jinhtieg li fil-ħarġa tal-fuljett li jkun imiss, jiddaħhlu l-*Audited Financial Statements 2013*.
6. Intant is-Sindku iddiskuta it-€30,000 għal *major patching*, li dak iż-żmien ma konniex infurmajna lill-Asfaltar Ltd li l-kunsill tal-legislatura preċedenti, ma kienux approvaw il-kont peress li hadd ma kien jaf bihom. Nicholas Briffa qal li matul is-sena li għaddiet infurmajna b'kollox lil dan il-kuntrattur wara li kien ikkonferma x-xogħol il-Perit Bezzina fi żmien il-legislatura l-oħra.
7. Dwar it-trinka tal-Pjazza biex inqala l-*wire* minn mal-faċċata tal-Każin tal-Madonna tal-Gilju, is-Sindku qal li x-xogħol kien sar hames snin ilu, mentri l-kont tat-trinka għandu d-data t'issa. Charlene Zammit qalet li dan għalhekk preskritt iżda qalet ukoll li qabel nerggħu niddiskutu dan il-punt, għandu jkollna d-dokumenti kollha quddiemna, filwaqt li s-SE qal li l-Awdituri fil-jiem li għaddew iddeċidew illi jdaħhlu l-kont iżda b' mod ridott

- għaliex hadd m'hu qed jemmen li fuq it-trinka intefa' konkors C20 (tas-soqfa) meta fuq kollox il-Perit Toni Bezzina kien halla l-ispejjeż tagħhom (€4,000) barra minn dan il-kont.
8. Issemew ukoll il-fondi tal-Fond għat-Titjib Urban tal-MEPA u kif is-Sindku tella' din fuq l-agenda tal-laqgħa tas-Sindki, miżmuma mill-Assoċjazzjoni tal-Kunsilli Lokali. Dan għaliex it-tehdid ta' 30% tal-fondi mill-MEPA stess, imur kontra kull etika li dawn il-fondi jithallew biex ikunu maniġġjati mill-Kunsilli Lokali.
 9. Charlene Zammit tkellmet dwar il-Kunsill taż-Żgħażaġh u qalet li dawn kellhom laqgħa il-gimgha li għaddiet fejn inhatar *public relations officer*, li hija Marija Zammit, filwaqt li l-qasam tal-finanzi giet fdata lill-Mark Baldacchino. Anna Maria Farrugia inharet segretarja tal-istess Kunsill. Is-Sindku tal-Kunsill taż-Żgħażaġh w il-Viċi Sindku, se jkunu deċiżi fil-laqgħa li jmiss tad-9.4.2014. Charlene Zammit qalet li dawn jixtiequ li jkollhom *facebook page* tagħhom, minkejja li qalet illi bhala kunsill ma konniex qbilna dwar dan. Intant, jekk dawn mhux se jinghataw dan il-permess, għaldaqstant qed jitolbu sabiex tal-inqas ikollhom ftit spazju fil-fuljett jew johorġu iehor addizzjonali. Is-Sindku qal li l-Kunsill taż-Żgħażaġh jagħmel parti mill-KLM u għaldaqstant jekk se nhalluhom jagħmlu din il-paġna, għandu jkollhom limitu sa fejn jaslu. Charlene Zammit qalet illi dawn għandhom f' mohħom li johorġu biss *light ideas*, u jixtiequ jagħmlu *questionnaire* biex jużawh għall-proġett tagħhom. Is-Sindku qal li għal bidu jrid ikollna daqsxejn *say* ahna u mbagħad *nirrileasjaw* ir-responsabbilita' fuqhom. Is-SE talab l-isem tal-persuna li se tkun qed tiehu hsieb il-*facebook page* għaliex diġa' kien hemm mistoqsija mid-dipartiment f'dan ir-rigward. Il-Viċi Sindku qalet li din il-paġna ser tiehu hsiebha l-PRO tal-Kunsill taż-Żgħażaġh, Maria Zammit.
 10. Is-Sindku talab lis-SE sabiex johroġ iċ-ċertifikati fi tmiem il-kors tal-*cake decorations* u tal-ewwel għajjnuna li issa ntemm. Dawn kienu inżammu fl-Iskola Primarja tal-Imqabba, u l-Isptar il-Qadim rispettivament, b'suċċess.
 11. Grace Marie Mallia qalet illi l-KLM se jagħmel tentattiv li l-mawriet tiegħu f'Għawdex se jkunu nhar l-14 u t-28 ta' Mejju, filwaqt li fiż-żjara se tipprova tinkludi vizita lid-Dar ta' Karmni Grima. Għaldaqstant hija se tkun qed tagħmel kuntatt ma' sid ir-Restaurant Seashells u mad-Dar ta' Karmni Grima sabiex tara jekk id-dati humiex vakanti.
 12. Is-SE laqa' l-istedina li bagħat id-Dipartiment għall-Gvern Lokali għal-laqgħa li nżammet fil-Kunsill Lokali tal-Mosta minkejja li dak in-nhar kellu jhalli lill-Awdituri waħidhom f'dan l-uffiċċju biex ninghataw aktar informazzjoni dwar l-*Activity+ Accessibility Award/Scheme*. Il-laqgħa saret wara li ahna konna diġa' bagħatna l-applikazzjoni tagħna u kellna konferma li irċevewha. Is-SE qal li hafna mill-Kunsilli minkejja li ma' żvelawx il-karti tagħhom se japplikaw għal *WI FI's* f'postijiet pubbliċi, *lifts* fil-Muniċipju tagħhom, u rampi bħal per eżempju quddiem il-latrina pubblika, każini, clubs, *shopping arcades* uffiċċju postali, uffiċċju tas-sigurta' soċjali ecc. Intant is-Sindku qal li għall-persuni b'dizabilita' rampi fuq il-bankini huma mportanti daqs il-kampanja ta' tneħhija ta' ostakoli minn fuqhom.
 13. Issemma' l-għibjun li għad irid jinbena. Charlene Zammit irreferiet għalih bhala essenzjali għax anke skont il-MEPA fil-Pjan għan-Nofsinar ta' Malta, tal-2006 jissemma'. Is-Sindku kkonferma li l-Perit William Lewis għadu ma applikax mal-MEPA (possibilmment) għaliex l-ebda Korporazzjoni għas-Servizzi tal-Ilma, jew inkella xi Dipartiment tal-Gvern ma ha l-inkarigu li johroġ il-finanzjament tiegħu). Intant is-SE qal

- li wara li saru diversi zbalji fil-hruġ tal-permessi mill-awtoritajiet fejn inbnew djar bil-*basements* li issa qed jimtlew bl-ilma, hu fl-interess tal-MEPA li tikkoreġġi dan l-iżball billi gġiegħel lill-awtoritajiet jallokaw il-fondi biex jibnu l-istess ġibjun fl-għelieqi tal-bdiewa.
14. Intant il-KLM talab laqgħa mad-Direttorat tal-Immaniġġjar tat-traffriku fi hdan *Transport Malta*, il-Perit Audrey Testaferrata de Noto, biex niddiskutu *traffic management* fosthom fit-toroq arterjali bhalma hija Triq il-Konvoj ta' Sta Marija fejn din is-sena kellna mewt, u diversi mistoqsijiet minn għand kumpaniji tal-assikurazzjoni tal-karozzi b'kemm hi l-veloċità massima, kif ukoll it-tabelli u l-marki godda li għadhom ma sarux *roundabout* tal-Mentna. Għal mistoqsija ta' kunsillier dwar *ir-rumble sticks* proposti fi Triq tas-Sejba, is-Sindku qal li dawn jiswew €1,000.
 15. Minn sorsi mhux uffiċjali, f'dawn l-aħħar ġimgħat intqal illi l-Gvern Ċentrali se jkun qed jgħin biex isir *outdoor gym* f'kull lokalita', biex jikkumbatti l-mard fosthom tal-obezieta' għaliex dawn irendu fit-tul, billi jnaqqsu l-pressjoni fuq l-awtoritajiet tas-saħħa f'dik li hija kura medika fl-isptarijiet li huma mingħajr hłas.
 16. Il-Kunsill Lokali tal-Imqabba laqa' it-tibdil tad-dekasteru tal-Kunsilli Lokali fi hdan il-kabinet tal-Gvern. Infatti issa bhala Segretarju Parlamentari m'għandiex aktar lil Onor Dr J Herrera għaliex floku inhatar l-Onor Dr Stefan Buontempo. Dan għaliex anke l-Ministeru inbidel u l-Kunsilli issa inqatgħu minn mat-Turizmu (l-Onor Karmenu Vella) u reġgħu marru mal-Ministeru tal-Ġustizzja, l-Onor Dr Owen Bonnici. Intant l-ittra li nkitbet mill-Kunsill Lokali tagħna biss u mhux iffirmata wkoll minn dak ta' Hal Safi, dwar l-għajjnuna proposta lill-familja ta' Federica Falzon, se tkun ikkupjata lil Dr Stefan Buontempo.
 17. Is-Sindku reġa' semma l-ghotja ta' kotba li se jagħmlu r-Regjun mingħajr ma ntrabat bid-data fejn il-KLM irid jorganizza l-attivitá' proposta minnhom biex jagħtuna l-istess donazzjoni li se ssir fil-libreriji pubbliċi tal-lokalita' mil-President tar-Regjun.

AGENDA

18. Is-Sindku ikkummenta dwar l-andament tax-xogħol ta' tisbieh f'Misrah il-Fidwa. Hu qal li l-kuntrattur *Ell's Ltd* lesta t-trinek għad-dawl (li t-tulijiet tagħhom ġew imkejla mis-SE u mibghuta lill-Perit u lill-kunsillieri permezz ta' *e-mail*) sabiex jgħaddi l-pajpijiet u b'kollox se jkun hemm tmax-il globu għall-illuminazzjoni. Hu qal li l-kuntrattur *Nexos Street Lighting* m'għandux fil-kuntratt (li kien harġu l-Kumitat taż-Żejtun) il-provediment u t-tpoġġija ta' arbli dekorattivi. Għaldaqstant hu qal li dawn se jahdmuhom u jwahħluhom il-haddiema tal-*IPSL*, li wkoll se jagħmlu x-xogħol fuq ir-*railing* tal-hadid. Il-ġnien se jkun fih erba entraturi bil-bibien jingħalqu. Paul Spiteri tella' għad-diskussjoni il-fatt li fil-ġnien mhux se jkun hemm tipjip u kien hemm diversi fehmiert dwar jekk it-tipjip għandux ikun projbit fil-ġnien kollu jew le, minn kunsillieri oħra.
19. Item iehor tal-agenda li kien trattat hu dwar il-*basement* tal-Isptar il-Qadim, fejn is-Sindku qal li kxifna is-sotterran u s-*shelter* tal-gwerra. Michel Farrugia tana l-parir li jiġi żarmat u armat mill-ġdid it-taraġ tal-garigor minn xi hadd tas-sengħa għaliex dan se jċedi minn mument għall-iehor u jista' jwegġa' xi hadd. Dan għaliex it-turġien huma zgugati u l-haddiema tagħna ma jixtix li jibqgħu għaddejnin bix-xogħol fl-ghama. Il-Perit kien tal-istess opinjoni u għaldaqstant se ngibu stima biex nippruvaw inżarmaw u nwahħlu wkoll dan it-taraġ skond is-sengħa. Is-Sindku ippropona illi nkellmu lill-*Agius Stone Works* filwaqt li kellu l-konferma tal-kunsillieri. Sadanittant il-Perit William Lewis

issuġġerixxa li jitnehha l-konkos kollu u l-ġebel li inbena minn xi hadd klandestinament f'dan is-sit.

20. Is-Sindku qal li ġew il-*producers* tal-Għaqda Dilettanti tal-Ġimgħa l-Kbira Ghawdex, biex jaraw kif se jsir il-pageant, l-Imsallab fi Triqatna nhar id-9 t'April. Hu ta aktar dettalji dwar din l-attività filwaqt li ntqal li l-*bill board* li tpoġġa fejn il-gibjun ta' Hal Kirkop, tqatta' bir-riħ ġurnata waħda biss wara li kien twaqqaf mill-haddiema tagħna. Is-Sindku qal li r-reklami għaddejnin kontinwament permezz tar-*radios* u possibilment anke se nippruvaw immorru fuq it-TV. F'wiehed mill-programmi li nżammu fuq ir-*radio*, is-Sindku ha miegħu lill-protagonisti ta' żewġ attivitajiet ohra li se jkunu qed jittellgħu fir-raħal. Dawn huma rappreżentanti tal-każini tal-banda, biex jikkellmu dwar id-dramm l-*Imġarrab* u l-wirja *La Semana Santa*. Kien hemm min ippropona sabiex nippruvaw nirreklamaw fuq il-PBS permezz tal-programm *Hadd Għalik* u wkoll fuq il-programm *Xarabank*, filwaqt li Nicholas Briffa qal li diġa' harġu *press conference* l-istess Għaqda Dilettanti tal-Ġimgħa l-Kbira Ghawdex fejn semmew iż-żewġ avvenimenti li se jagħmlu, propju fir-Rabat Ghawdex u fl-Imqabba. Issemmew diversi affarijiet logistiċi bħal barikati, u *catering* li se jkun offrut minghajr hla lill-160 persuna li se jiehdu sehem f'dan id-dramm.
21. Għall-Harġa għal-Ghawdex is-Sindku qal li minbarra it-53 persuna li se jmorru fil-*coach*, se nżidu 18 li se jkunu akkumpanjati permezz ta' vann. Min se japplika għaž-żewġ harġiet, mhux se jkollu preċedenza fuq ohrajn li ma jkunux applikaw hliet għal mawra waħda.
22. Għal harġa ta' Sqallija li se ssir f'Ġunju, kienu msemmija dawn id-dati il-21, 25 u t-30' Grace Marie Mallia qalet illi peress li l-festa tal-Madonna tal-Gilju se ssir fil-15 ta' Ġunju, mhux se jkun hemm problemi bid-dati proposti, filwaqt li l-hlas tal-Aġenzija *Joe Micallef Travel*, li ntaġżlet minn ohrajn, se jkun dan, €124 l-kbar u €52 it-tfal ta' bejn l-4-t-13-il sena għaliex irnexxiela gġib sponsor. Dan minbarra l-ispejjeż tat-trasport mill-Imqabba għax-xatt u lura li se jiġi offrut b'xejn mill-KLM.
23. Charlene Zammit qalet li għall-*Water Fight* li se tinzamm nhar is-26 t'April, bejn l-10.00am u s-1.00pm il-parteciċipanti se jinqasmu f'żewġ kategoriji, filwaqt li hija u Paul Spiteri se jippruvaw isibu xi żewġ *sponsors* halli possibilment kull parteciċipant jieħu xi haġa lura, filwaqt li se tinghata midalja lir-*runners up* u *trophy* lir-rebbieha. Dan peress li għat-tfal il-KLM qatt ma żamm flus u allura tkun inġusta għaž-żgħażaġh li nagħmlu differenti, meta din l-attività qed tippromwovi wkoll l-eżerċizzju u mhux biss sempliciment id-divertiment. Hija qalet li talbet lill-Aaron Briffa biex jagħmel *poster* biex issir il-promozzjoni neċessarja filwaqt li se ssir laqgħa mal-*Mqabba Football Nursery* għada fis-6.00pm biex jaraw x'hemm bżonn bħala *equipment*.
24. Kienet approvata ċ-ċedola tal-pagamenti numru 479, billi kienet issekondata minn Charlene Zammit u wkoll approvata unanimament, filwaqt li *items* 10 u 11 kellhom johorġu bilfors l-*Order to Start Works* lill-kuntrattur *Nexos Street Lighting* biex jgħaddu l-*wires* tal-*istreet lighting* il-ġdid tal-ġnien f'Misraħ il-Fidwa u jitwaħħlu l-arbli l-ġodda fl-inħawi ta' Triq it-Torri halli nżidu l-illuminazzjoni tat-toroq rurali kif approvati mill-Korporazzjoni Enemalta.

Punti ohra:

25. Paul Spiteri qal li attenda għall-attività tal-*Youth Nursery* u kien l-uniku rappreżentant tal-uniku kunsill li kien qed jirrappreżenta lit-timijiet li pparteċipaw fil-*Youth Tournament* ta' taħt il-11-il sena li nżamm f'Jum il-Ħelsien. Hawn kienu involuti 7 clubs mill-*Youth FA*.
26. Paul Spiteri irrapporta hames lampi maqtugħa fejn il-*Club tal-Futbol*, il-*yellow lines* quddiem *garage* li għandhom isiru għall-ewwel darba quddiem residenza fi Triq Dun Anglu Mallia, ilma hiereġ fi Triq in-Nazzarenu (li kien diġa' irrapportat minn haddiem tal-*ELC* dal-ghodu lis-SE), u ssuġġerixxa li ma jkunx mogħti il-permess lil tal-qubbajd fil-festi li qed jarma' quddiem il-hanut *Pineapple*, fil-Pjazza tal-Knisja.
27. Grace Marie Mallia qalet illi l-attività' tad-dawra bit-trenn u tal-*Coffee Morning* organizzat mill-KLM f'Bugibba, kienet tajba, u n-nies hađu gost.
28. Charlene Zammit qalet illi l-bank fi Triq Karmenu Ciantar ma jistax jitwahħal qabel ma xi hadd iressaq il-qasrija tal-haġar, u dan se jidhol feles bejn l-armor tal-festa tas-Socjeta' Sta Marija, minkejja t-tentattiv li sar mill-haddiema tagħna biex iwahħluh. Il-qasrija hija tqila u trid tiċċaqlaq bil-*fork lifter*.
29. Michel Farrugia staqsa jekk irċevejniex xi suġġeriment mis-Socjeta' Madonna tal-Ġilju sabiex in-nar tal-art jibda' jinħaraq fil-*by-pass* flok fi Triq Karmenu Ciantar. Hawn is-SE wieġeb le u Nicholas Briffa qal li hu jantiċipa li din se tkun spiża kbira biex jithaffru l-hofor sakemm mhux se jithawwlu fi blokko tal-konkos li jitpoġġew temporanjament fil-*by-pass*. Intant, jekk se jithaffru l-hofor, dawn se jkunu in-naħa tal-ghelieqi kemm-il darba johroġ il-permess minn *Transport Malta* peress li l-karreggata hija fir-responsabbiltà' tagħhom. Paul Spiteri irrefera għal-ftehim li kien sar fil-legislatura l-oħra fuq it-thaffir ta' toqob ġodda.
30. Nicholas Briffa qal li issa inġhatajna l-permess mill-MEPA biex isir ix-xogħol li fil-fatt qed isir, f'Misrah il-Fidwa, filwaqt li s-SE qal li l-qisien tat-tapit taħt il-bandli li għandu JGC Ltd, mhux qed jikkorrespondu mal-qisien tal-permess.
31. Nicholas Briffa semma' l-korrispondenza li kien hareġ id-Dipartiment Gvern Lokali dwar il-*protocol* tal-bnadar fil-festi Nazzjonali.
32. Is-Sindku heġġeġ lis-SE sabiex jattendi miegħu is-seminar tal-11 t'April, dwar it-Turizmu, bit-tema *Facilitating Tourism in the Mediterranean Region*, kif ukoll dak tat-8 t'April, dwar *Roads Preventive Maintenance* minn *RODECO Ltd* Malta u l-Assoċjazzjoni tal-Kunsilli Lokali.
33. Is-Sindku qal li l-President tar-Regjun ta' Nofsinhar, Jesmond Aquilina, ressaq mozzjoni biex il-kunsilli kollha tar-regjun jibbenefikaw minn xiri ta' cctv camera oħra fejn il-*bring in site*, filwaqt li huma jirrifondu biss €2,000.
34. Is-Sindku qal li mozzjoni oħra fl-istess Regjun imressqa minn Fredrick Cutjajar, kienet approvata u għalhekk 25 % tad-dhul tar-Regjun se jitqassmu b'mod ekwu lill-kunsilli tar-regjun filwaqt li 15% oħra se jitqassmu *pro rata* skont il-kontravventjonijiet li jkun dahħal kull lokal.
35. Nicholas Briffa semma' wkoll il-*Youth Nursery* li issa telgħu minn klassifikazzjoni B għal dik A. Hu qal li bhala KLM se nawgurawlhom u poġġejna l-istess notifika kumplimentata b'ritratt fil-harġa tal-fuljett li jmiss.

36. Kienet approvata proposta tas-Sindku sabiex naghtu çans lill-producers DARCI PRODUCTIONS ta' TV drama Riflessi biex jiġbdu xeni mill-uffiċċju tal-KLM.
37. Is-SE irrefera għal korrisondenza u l-laqgħat li qed isiru mill-*Malta Tourism Authority* għall-ħames kunsilli ta' wara l-mina fejn se jitwaqqaf *Central Management Committee*. Hu qal li dawn qed jipponu kunsillier responsabbli li jattendi għal dawn il-laqgħat, filwaqt li fl-aħħar laqgħa li nżammet fl-Isptar il-Qadim, kien propost *half day* u *full day* tour għal vizitaturi. Il-laqgħa li jmiss se ssir f'Hal Safi nhar is-7 t' April, 2014.
38. Il-Kunsill temm il-laqgħa fit-8:15pm u se jiltaqa nhar it-22 ta' April, 2014 fis-6:00pm.

Magħmula minn Anthony Bonello u approvati llum 22.4.2014 minn
Segretarju Eżekuttiv

Nicholas Briffa
Sindku